

ዩሁዳ 9ፊዳ ኪታ ጋሳ ቆፋ

ዩሁዳ ኪታይ 9ፊቲዳይ፥ አማኖና ዴዲሼ አማኒያ አሲ ዳኒዲ ዎርዶ ቲሚርቲ ላሊያ አሳታፔ አማኒያ አሳይ ናጌታና ሜላ አክኪሳናሳ፥ ሃ ቃንሳ ኪታይ ባ ጊዶን ኦይኪዳ ቆፋታን ናምዓንጎ ጴዊርሳ ኪታ ዳኔስ፥ 9ፊይ፥ «አማኒያ አሳስ ኢሲ ቶሆኔ ወርሴሴ ጋካናው ኢሜቲዳ አማኑዋስ ኦሌቲቱ» ያጊዲ ናባቤይሳታ ሚንሲዲ ቆፊሴስ።

ዩሁዳ ኪታ አይፌ ቆፋታ

ሳርሶ 1-2

ዎርዶ አስታማሬታ ቲሚርቲያኔ ኤንታ ኩንዴሳ 3-16

አማኖ ናጋና ሜላ ኢሜቲዳ ዞሬ 17-23

ጋላታ ዎሳ 24-25

1 ታኒ ዩሁዳ፥ ዩሱስ ኪሪስቶሳ አይሌይ፥ ያይቆባ ኢሻይ፤ ዎሳይ ያጊዳይሳታስ፥ ዎሳ አዋይ ዶሴይሳታሲኔ ዩሱስ ኪሪስቶሳን ናጌቲዳይሳታስ ሃ ዳብዳቢያ 9ፋይስ።

2 ማርቴላ፥ ሳርቴላኔ ሲቆይ ሂንቴው ኩሞ።

ዎርዶ አስታማሬታ

3 ታ ሲቆ ኢሻቶ፥ ኑኒ ኢሲፌ ሻኬቲያ አቶቴላባ ሂንቴው 9ፋናው ታኒ ዳር አሞታስ። ሺን አማኒያ አሳስ ኢሲ ቶሆኔ ወርሴሴ ጋካናው ኢሜቲዳ አማኑዋስ ኦሌታና ሜላ ሂንቴና ዞራሼ 9ፋናይሲ ታው ኮሺያባ ጊዲስ። 4 ኤንታ ፐርዳይ ቤኒፔ 9ፊቲዲ ኡቲዳ፥ ኢሲ ኢሲ አሳቲ ኦኒካ ኤርና ሂንቴ ጊዶ ጌሊዶሶና። ኤንቲ ዎሳ ኤርናይሳታ፥ ኤንቲ ኑ ዎሳ አጾ ኬሃቴላ ላይማታናው ጎጫቲያ ኦጌ ኦሲዲ ኤኮሶና። ባ 9ላላ ካዎ ጊዲዳ፥ ኑ ጎዳ ዩሱስ ኪሪስቶሳ ካዶሶና።

5 ሺን ሂንቴ ሃ ኡባ ኤሪያባ ጊዲኮካ፥ ጎዳይ ኢስራዔሌ አሳ ጊብፄ ቤታፌ ዋቲ ኬሲዳኮ፥ ቃሲ ጉዩፔ አማኖናይሳታ ዳይሲዳይሳ ታ ሂንቴና አክኪሳናው ኮያይስ። 6 ባንታ ዴዲያሱዋ አጊዲ፥ ባንታው ኢሜቲዳ ማታ ናጊቦና ኪታንቾታ፥ ጊታ ፐርዳ ጋላሳይ ጋካናው ዎሳይ ኤንታ ዱማፔ ጋርሳን ሜሪና ሳንላላታን ቃቺ ዎሲስ። 7 ሄሳዳ፥ ሶዶሜኔ ጋሞራ አሳይኔ ኤንታ ማታን ዴዲያ ካታማታን ዴዲያ አሳይ ላይማቲዶሶና፤ ላይማቴሳራ

ጋሄቲያ ቱናቴላ አሊደሶና። ኤንቲ ሜሪና ታማን ዋዩታናይሳታስ ሌሚሶ ጊዲደሶና።

8 ሄሳዳካ፣ ሃ አሙሃንቾቲ ባንታ አሳቴላ ቱኒሶሶና፤ ማታ አዋታ ካደሶና፤ ሳሎ ሜዴቴላታ ጫዮሶና። 9 ሺን ኪታንቾታ ሃላቃይ ሚካዴሌይ ሙሴ አሃስ ፃላሄራ ፓላሚዳ ዎዴ «ጎዳይ ኔና ሴሮ» ያጊሲፔ አቲን ኢያ ቦላ ጫሻ ቃላ አዲዲ ሞታናው ኮዩቤና።

10 ሺን ሃ አሳቲ ባንታው ኤሮናባ ኡባ ጫዮሶና፤ ቃሲ ኤንቲ ዎዛኒ ባይና ሜሄዳ ሜዶን ኤሪያ ኤራይ፣ ኢ ኤንታና ዳይሳና።

11 ኤንታና አዩ! ኤንቲ ቃዔላ አጊያን ቢደሶና። ሚሼ ኮዩዲ ባላማ ባላን ኩንዲደሶና። ቆሬይ ያሳ ቦላ ዴንዲዳይሳዳ ኤንቲ ያሳ ቦላ ዴንዲዲ ዳዩደሶና።

12 ሃ አሳቲ፣ ሂንቴ ሲቆ ጊቢራ ሚያ ቤሳን ሂንቴራ ኡቲያ ዎዴ ዩሊ ባይና ካዉሻታ። ኤንቲ ባንታና ፃላላ ሄሚይሳታ። ኤንቲ ጫርኮይ ኤፊያ ኢሪ ባይና ሻራ ሜላ፣ ቃሲ አይፌ ዎዴን አይፌ አይፎና፣ ፃጵራ ሾዴቲድ፣ ናምቡ ቶሆ ሜሊዳ ሚሳ ሜላ።

13 ኤንቲ ሃንቄቲዳ አባ ዙሊያ ሜላ ባንታ ፖኩዋ ጎፖንቴይሳታ። ኤንቲ ሜሪናው ሳካና ዲማይ ናጊያ ቶይላቲያ ያሊንቶታ።

14 አዳማፔ ደሚዲ፣ ላፑንሳ ዩሌታ ጊዲዳ ሄናኬይ፣ ሃ አሳታባ ቲንቢቴ አዲሼ፣ «ሄኮ፣ ጎዳይ፣ ባ ዳሮ ሙኩሉ ጊሻታራ ያና።

15 አሳ ኡባ ፐርዳና፤ ጌላታ ኡባ ኤንቲ አሊዳ ኢታ አሶ ኡባ ጊሾኔ ማካላቴላን ኤንቲ ያሳ ቦላ አዴቲዳ ኢታ አዳ ኡባ ጊሾ ፐርዳና» ያጊስ። 16 ሄ አሳቲ ኡባ ዎዴ ዙዙሜይሳታኔ አዳ ኮይይሳታ። ቃሲ ባንታ ኢታ አሙዋ ካሎሶና፤ ባንታናን ጩቆሶናኔ ባንታና ጎዲያባ ዴማናው ሃራታ ሳቦሶና።

ዉርሴላ ዞሪ

17 ሺን ታ ኢሻቶ፣ ኑ ጎዳ ዩሱስ ኪሪስቶሳ ሃዋሬቲ ካሴ ሂንቴው አዲዳ ቃላ አኬኪቴ። 18 ኤንቲ፣ «ዉርሴላ ዎዲያን፣ ባንታ አሙዋ ካሊዲ ቶቼይሳቲ ያና» ያጊደሶና። 19 ሄ አሳቲ አሳ ጊደን ሻሆቴሊ ሜዴይሳታ፣ ባንታ አሾ አሙዋስ ሃሬቴይሳታኔ ጌሻ አያናይ ባይናይሳታ።

20 ሺን ታ ኢሻቶ፣ ጌሺ ጊዲዳ ሂንቴ አማኑዋን ሂንቴና ዲቻናው ሚኒቴ፤ ቃሲ ጌሻ አያና ዎልቃን ዎሲቴ። 21 ሂንቴና ሜሪና ዴቡዋኮ ጋልያ ኑ ጎዳ ዩሱስ ኪሪስቶሳ ማሮቴላ ናጊሼ ሂንቴና ያሳ ሲቁዋን ናጊቴ።

1:7 ሜዴ 19:1-24 1:9 ዳኔ 10:13፣ 21፣ 12:1፣ ዮቆ 12:7፣ ዛሬ 34:6፣ ዛካ 3:2 1:11 ሜዴ 4:3-8፣ ታይ 22:1-35፣ 16:1-35 1:14 ሜዴ 5:18፣ 21-24 1:18 2ጴጊ 3:3

22 ሲደጋይ ደግሞ አሳስ ቃደግቲ። 23 ኢሲ ኢሲ አሳታ ታማፔ ኪሲ ኤኪቴ። ቃሲ ኢታ አሞን ቱኒዳ ኤንታ ማዑዋ ኢጊሼ ሃራታስ ያሻን ቃደግቲ።

ጋላታ ዎሳ

24 ሂንቴ ኩንዶና ሜላ ናጋናው ቦሬይ ባይናይሳታኔ ጊታ ኡፋይሳን ኩሚዳይሳታ አሲዲ ባ ቦንቹዋ ሲንላን ሂንቴና ሺሻናው ዳንዳዲያ፣ 25 ኑና አሺያ ኢሲ ዎሳስ፣ ኑ ንዳ ዩሱስ ኪሪስቶሳ ባጋራ ቦንቹይ፣ ጊታቴሲ፣ ዎልቂኔ ማቲ፣ ካሴካ፣ ሃዲካ፣ ሜሪናዉካ ኢያው ጊዶ። አሚንዲ።

አራሳ ጫቁዋ ጎፋሳ
New Testament in Gofa

copyright © 2011 Wycliffe Bible Translators, Inc.

Language: Gofa

Translation by: Wycliffe Bible Translators, Inc.

Copyright Information

© 2011, Wycliffe Bible Translators, Inc. All rights reserved.

This translation text is made available to you under the terms of the Creative Commons License: Attribution-Noncommercial-No Derivative Works. (<http://creativecommons.org/licenses/by-nc-nd/3.0/>) In addition, you have permission to port the text to different file formats, as long as you do not change any of the text or punctuation of the Bible.

You may share, copy, distribute, transmit, and extract portions or quotations from this work, provided that you include the above copyright information:

You must give Attribution to the work.

You do not sell this work for a profit.

You do not make any derivative works that change any of the actual words or punctuation of the Scriptures.

Permissions beyond the scope of this license may be available if you contact us with your request.

The New Testament

in Gofa

© 2011, Wycliffe Bible Translators, Inc. All rights reserved.

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2014-04-25

PDF generated using Haiola and XeLaTeX on 12 Mar 2019 from source files dated 12
Mar 2019
c35d6c73-3843-5482-b53e-7559d35deee5